

राजकीय महाविद्यालय, देहरा (कांगड़ा) हि.प्र.

वार्षिक पुरस्कार वितरण समारोह

वार्षिक प्रतिवेदन 2022-23

मुख्यातिथि

माननीया श्रीमती विप्लव ठाकुर

पूर्वसदस्य, राज्य सभा

भारत सरकार

मंगलवार, 14 मार्च- 2023

वार्षिक प्रतिवेदन

राजकीय महाविद्यालय देहरा के चतुर्थ वार्षिक पारितोषिक वितरण समारोह में आज के मुख्यातिथि माननीय श्री विप्लव ठाकुर जी, पूर्व मंत्री राज्य सभा हिमाचल प्रदेश व अन्य गणमान्य अतिथि, अभिभावक-अध्यापक संघ, पत्रकार बंधु एवं समस्त शिक्षक वर्ग का मैं महाविद्यालय के इस प्रांगण में हार्दिक स्वागत व अभिनन्दन करती हूँ। मंत्री महोदय, हमारे लिए व हमारे महाविद्यालय के समस्त विद्यार्थियों के लिए यह अत्यंत हर्ष एवं गौरव का क्षण है कि आप मुख्यातिथि के रूप में हमारे बीच पधारे हैं। आज आप हमारे महाविद्यालय के उन प्रतिभाशाली छात्र-छात्राओं को पुरस्कृत करेंगे जिन्होंने शैक्षणिक, सांस्कृतिक तथा खेलकूद गतिविधियों में सत्र-2022-23 में सराहनीय उपलब्धियां प्राप्त की हैं।

हम आपके बहुत आभारी हैं कि तमाम व्यस्तताओं के बावजूद आपने हमारे आतिथ्य निवेदन को सहर्ष स्वीकार कर हमारे लिए अपना बहुमूल्य समय निकाला। महोदय आज का दिन हमारे विद्यार्थियों के लिए अत्यंत हर्ष और गौरव का क्षण है, क्योंकि इन्होंने वर्ष भर शिक्षा के साथ-साथ खेल-क्रीडा, सांस्कृतिक एवं अन्य गतिविधियों में भी अपनी सक्रिय भूमिका निभाई है, जो इनके सर्वांगीण विकास के लिए भी अत्यंत जरूरी है। आज इस सुअवसर पर आपका स्नेह व आशीर्वाद इन्हें भविष्य में कड़ी मेहनत करने एवं सदैव आगे बढ़ते रहने की प्रेरणा देगा।

महोदय, मैं आप सभी का हमारे महाविद्यालय के प्रांगण में पधारने पर एक बार पुनः हार्दिक स्वागत व अभिनन्दन करती हूँ तथा आपसे सत्र- 2022-23 के महाविद्यालय का वार्षिक प्रतिवेदन प्रस्तुत करने की अनुमति चाहती हूँ।

वार्षिक प्रतिवेदन 2021-22

महाविद्यालय पृष्ठभूमि : राजकीय महाविद्यालय देहरा वर्ष 2017 में अधिसूचना संख्या EDN-A KA(1)-2/2012-P1-1 के अन्तर्गत अस्तित्व में आया तथा जून 2017 से इन महाविद्यालय ने बी. ए. तथा बी. कॉम प्रथम सत्र में प्रवेश के साथ कार्य करना प्रारम्भ किया। वर्तमान में यह सरदार पटेल विश्वविद्यालय मंडी हिमाचल प्रदेश से सम्बद्ध है। देहरा व्यास नदी के किनारे तथा

माँ बजेश्वरी, ज्वालाजी एवं चिन्तपूर्णी शक्तिपीठों के मध्य स्थित हिमाचल प्रदेश की सबसे पुरानी तहसील है, इसका क्षेत्रफल लगभग 515 वर्ग मीटर है। विदेशी आक्रमणकारियों ने पहाड़ी राज्यों में अपने अभियान के लिए डेरा (शिविर) के रूप में इस जगह का इस्तेमाल किया था। सन 1868 में इसे तहसील के रूप में विकसित किया गया, ब्रिटिश राज के दौरान इस शहर का अधिकारिक नाम डेरा था बाद में इसे देहरा नाम दिया गया।

विद्यार्थियों का नामांकन: वर्तमान समय में हमारे महाविद्यालय में कुल 247 विद्यार्थी स्नातक कला वर्ग व वाणिज्य वर्ग में अध्ययनरत हैं। जिनमें 61 छात्र व 186 छात्राएं अध्ययनरत हैं।

परीक्षा परिणाम: महाविद्यालय के शैक्षणिक सत्र का आरम्भ राष्ट्रीय उच्च शिक्षा अभियान एवं विद्यार्थियों के प्रशंसनीय परीक्षा परिणाम के साथ हुआ। इसके लिए समस्त प्राध्यापक वर्ग व छात्र बधाई के पात्र हैं। यह हमारे लिए बड़े हर्ष का विषय है कि हमारे महाविद्यालय का परिणाम अत्यधिक संतोषजनक एवं उत्साहवर्द्धक रहा है। इसी लगन, मेहनत और दृढ़ता के बल पर ही इस वर्ष सभी विषयों में हमारे विद्यार्थियों ने विश्वविद्यालय परिणामों में श्रेष्ठ उपलब्धियां प्राप्त की हैं। प्राध्यापक तथा विद्यार्थी अपना उत्कृष्ट देने का प्रयास करते हैं।

मैं अपनी ओर से जोर देकर कहना चाहूंगी कि यहाँ सभी प्राध्यापक अपने विषय में खास पकड़ रखते हुए अपना श्रेष्ठ देने का प्रयास करते हैं। यह सभी परीक्षा परिणाम हमारे साँझा प्रयास का ही परिणाम है। सत्र- 2022-23 में स्नातककला वर्ग और वाणिज्य वर्ग के मेधावी विद्यार्थियों में बी. ए. तृतीय वर्ष से रुचिका, बी.ए. द्वितीय वर्ष से कंचन, और बी.ए. प्रथम वर्ष से दिव्यांशु चौधरी प्रथम स्थान पर रहें।

स्थानान्तरण एवम् रिक्तियां: सत्र 2022-23 में स्थानान्तरण एवम् आये कर्मचारियों का विवरण निम्न है।

स्थानान्तरण: इस वर्ष महाविद्यालय परिवार से सहायक आचार्य देवेन महाजन का स्थानान्तरण ढलियारा महाविद्यालय में व सहायक आचार्य अमन वालिया का स्थानान्तरण तकीपुर महाविद्यालय में हुआ।

आगमन: इस वर्ष वाणिज्य विभाग में सहायक आचार्य निशा कुमारी ने 30 अगस्त 2022 को अपना कार्यभार सभाला।

रिक्तिया: महाविद्यालय में गैर- शिक्षक वर्ग के वरिष्ठ सहायक व कनिष्ठ कार्यालय सहायक के पद रिक्त हैं। वर्तमान में हमारे महाविद्यालय में अंग्रेजी विभाग का पद रिक्त है बाकी शिक्षक वर्ग के सारे पद भरे हुए हैं तथा महाविद्यालय में प्राचार्य व 6 प्राध्यापक, एक पुस्तकालय अधीक्षक, एक कार्यालय अधीक्षक, एक कार्यालय सहायक, तथा चार चतुर्थ श्रेणी कर्मचारी कार्यरत हैं।

केन्द्रीय छात्र संघ (सी.एस.सी.ए.)

‘भाग्य में विश्वास मत करो, कड़ी मेहनत में विश्वास करो,

एक दिन कामयाबी तुम्हारी होगी।’

महाविद्यालय केन्द्रीय परिषद का गठन इस वर्ष शैक्षणिक आधार पर 04/10/2022 को चयन किया गया। कंचन बी. ए. तृतीय वर्ष को अध्यक्ष, आदित्य कुठियाल बी. कॉम. तृतीय वर्ष उपाध्यक्ष, दिव्यांशुचौधरी बी.ए. द्वितीय वर्ष को महासचिव तथा हर्षिता बी.कॉम. प्रथम वर्ष को संयुक्त सचिव बनाया गया। केंद्र छात्र परिषद् पदाधिकारियों और सदस्यों को प्राचार्या यानि मेरे द्वारा 18/10/2022 को शपथ समारोह में पद एवं गोपनीयता की शपथ दिलाई गई।

प्राध्यापकों की उपलब्धियां (सत्र-2021-22)

❖ डॉ. दिनेश शर्मा ने अक्टूबर में “भारतीय अर्थव्यवस्था पर कोविड- 19 के प्रभाव” नामक पुस्तक का संपादन व प्रकाशन किया. इसके अलावा अक्टूबर में ही भारतीय लोक संस्कृति एवं पर्यावरण पर आयोजित एक बहु विषयक अंतर्राष्ट्रीय संगोष्ठी में भाग लिया. इसके अलावा दिल्ली विश्वविद्यालय के रामानुजन महाविद्यालय द्वारा आयोजित प्राध्यापक विकास कार्यक्रम के तहत दो सप्ताह के आभासी उन्नत शोध विधि कार्यक्रम में भी भाग लिया. इसके अलावा विद्यार्थी पाठ्यक्रम पर आधारित व्यष्टि अर्थशास्त्र पर दो पुस्तकें प्रेस में छाप रही हैं।

❖ सहायक आचार्य निशा कुमारी ने दिनांक-13-27 जुलाई 2022 तक दो सप्ताह का रिक्रेशर कोर्स रामानुजम कॉलेज दिल्ली विश्वविद्यालय, दिनांक 9-17 सितम्बर 2023 तक एक सप्ताह प्रोफेशनल देवेलोपमेंट प्रोग्राम इग्नू नई दिल्ली से, दिनांक- 5-12 दिसम्बर 2022 तक एक सप्ताह ई कार्यशाला मंडी से, दिनांक 23 दिसम्बर 2022 राष्ट्रीय संगोष्ठी

में रिसर्च पेपर की प्रस्तुति दी व साउथ इंडिया जर्नल ऑफ़ सोशल साइंस (ISSN: 0972-8945) जनवरी 2023 में प्रकाशित हुआ।

- ❖ सहायक आचार्य प्रवीण कुमार ने दिनांक-13-27 जुलाई 2022 तक दो सप्ताह का रिक्रेशर कोर्स रामानुजम कॉलेज दिल्ली विश्वविद्यालय, दिनांक 9-17 सितम्बर 2023 तक एक सप्ताह प्रोफेशनल डेवेलोपमेंट प्रोग्राम इग्नू नई दिल्ली से, दिनांक 15-19 नवम्बर 2022 को एक सप्ताह का FDP कोर्स ज्योति विद्यापीठ वुमेन्स विश्वविद्यालय जयपुर से किया।
- ❖ डॉ. मंजू कुमारी ने दो सप्ताह रिक्रेशर कोर्स इन हिन्दी, यू. जी. सी. एच. आर. डी. सी. जे.एन.यू नई दिल्ली दिनांक- 22 अगस्त 2022 से 03 सितम्बर, 2022, तक किया। लेख 21वीं सदी के हिन्दी उपन्यासों का आभासी यथार्थ: सूचना प्रौद्योगिकी और समाज, सत्राची पत्रिका, जनवरी-जून 2022, व एक नज़र: नदी रंग जैसी लड़की- पहाड़ी जीवन संघर्ष की दास्ताँन, सेतु अंतर्राष्ट्रीय पत्रिका, 2022, में प्रकाशित हुआ, इसके अतिरिक्त डॉ. मंजू कुमारी ने HCSR & JLN कॉलेज मनाली द्वारा आयोजित अंतर्राष्ट्रीय संगोष्ठी में “हिमालय की गोद में प्रकृति और समाज का अन्तर्सम्बन्ध” विषय पर अपना शोध पत्र प्रस्तुत किया, 2-3 अप्रैल, 2022, HCSR & JLN कॉलेज मनाली द्वारा आयोजित तीसरे अंतर्राष्ट्रीय संगोष्ठी में “एक नज़र: नदी रंग जैसी लड़की- पहाड़ी जीवन संघर्ष की दास्ताँन” विषय पर अपना शोध पत्र प्रस्तुत किया, 16-17 अगस्त, 2022, विश्व साहित्य परिषद् एवं अध्ययन फाउंडेशन द्वारा आयोजित अंतर्राष्ट्रीय संगोष्ठी विषय- ‘भाषा का प्रश्न और 21वीं सदी का भारत’ से सम्बन्धित “वैश्विक पटल पर भाषा का प्रश्न” विषय पर अपना शोध पत्र प्रस्तुत किया, 21-22 जनवरी 2023,
- ❖ सहायक आचार्य शिवानी गुप्ता ने दिनांक 2 अप्रैल 2022 को राष्ट्रीय संगोष्ठी राजकीय महाविद्यालय तकीपुर में अपना रिसर्च पेपर प्रस्तुत किया, ‘बैंकिंग एवं इंशोरेन्स’ पुस्तक (ISBN 978-93-92109-23-2) शर्मा प्रकाशन से प्रकाशित हुई, दिनांक-25 नवम्बर 2022 को राष्ट्रीय संगोष्ठी, हिमाचल प्रदेश विश्वविद्यालय में अपना रिसर्च पेपर प्रस्तुत किया, दिनांक-7-21 जनवरी 2023 तक दो सप्ताह रिक्रेशर कोर्स रामानुजम कॉलेज दिल्ली विश्वविद्यालय से किया।

- ❖ सहायक आचार्य संजय कुमार ने दिनांक 16-17 अगस्त 2022 अंतर्राष्ट्रीय संगोष्ठी अपना रिसर्च पेपर प्रस्तुत किया, दिनांक 20 अक्टूबर 2022 को SUNRISE विश्वविद्यालय अलवर में अपना रिसर्च पेपर प्रस्तुत किया। दिनांक 27-5 नवम्बर 2022 को PDP कोर्स NEP-2020 में सफलतापूर्वक भाग लिया।

सत्र(2021-22) खेलकूद, सांस्कृतिक एवं अन्य गतिविधियां:

- ❖ दिनांक 1/03/2022 को महाविद्यालय देहरा में विद्यार्थियों को ऑनलाइन इंटरनेट के माध्यम से स्मार्ट बोर्ड में विद्यार्थियों को 'मन की बात' के माध्यम से विद्यार्थी वर्ग को माननीय प्रधान मंत्री का परीक्षा के तनाव को मुक्त करने व किस प्रकार परीक्षा में तनाव से दूर रह कर अच्छा परीक्षा परिणाम प्राप्त करें के प्रति जागरूक किया गया।
- ❖ 26/03/22 को कार्यक्रम सफाई अभियान के तहत राजकीय महाविद्यालय देहरा में वार्षिक पारितोषिक वितरण समारोह के उपरान्त महाविद्यालय परिसर में फैली हुई गन्दगीको साफ़ करने के लिए रेड रिबबन क्लब व पर्यावरण क्लब के अंतर्गत सफाई अभियान चलाया गया।
- ❖ 24/03/ 22 कार्यक्रम सड़क सुरक्षा अभियान के अंतर्गत भाषण प्रतियोगिता का आयोजन किया गया। इस उपलक्ष्य पर छात्रों ने सम्बंधित विषय पर अपने विचार साझा किये।
- ❖ 29 जून 2022 (PREVENTING DRUG ADDICTION AND TAKING OATH MODE ONLINE) को महाविद्यालय में उच्चतर शिक्षा निर्देशक की पत्र संख्या न EDN-HE (21)F(9) 07-2020 ड्रग के अंतर्गत महाविद्यालय में ऑनलाइन गूगल मीत के माध्यम से विद्यार्थियों को ड्रग रोकने की शपथ दिलायी गयी।
- ❖ 13/07/22 महाविद्यालय में सफाई अभियान के तहत महाविद्यालय प्रांगण में उगी हुई झाड़ियों को उखाड़ा गया जिसमें महाविद्यालय के सभी सदस्यों ने भाग लिया।
- ❖ 13/07/22 गुरु पूर्णिमा के अवसर पर महाविद्यालय में विभिन्न कार्यक्रमों (पोस्टर मेकिंग, नारा लेखन व भाषण प्रतियोगिता) का आयोजन किया गया। भाषणप्रतियोगिता में बी.ए. द्वितीय वर्ष से रूपाली प्रथम व दिव्यांशु द्वितीय, पोस्टर मेकिंगमें बी.ए. तृतीय वर्ष से मुस्कान द्वितीय व सुनैना तृतीय स्थान तथा द्वितीय वर्ष से ही नारा लेखन में मुस्कान भूरिया प्रथम , मुस्कान चौधरी द्वितीय व बी.ए. प्रथम से प्रियंका, तान्या व रिया तृतीय स्थान पर रही। कार्यक्रम के दौरान महर्षि वेदव्यास के

जीवन पर फिल्म भी दिखाई गई। तथा कार्यक्रम के दौरान मेडिटेशन कार्यक्रम सत्र का भी आयोजन किया गया।

- ❖ 26/07/22 कारगिल विजय दिवस- महाविद्यालय देहरा में 26जुलाई 22 को कारगिल विजय दिवस के रूप में मनाया गया। इस अवसर पर विद्यार्थियों को कारगिल विजय से सम्बंधित डाक्युमेंट्री दिखाई गयी।
- ❖ 75 वां आजादी का अमृत महोत्सव- ('हर घर तिरंगा') इस अवसर पर महाविद्यालय की प्राचार्य द्वारा सभी छात्र-छात्रों को जागरूक किया गया तथा 'हर घर तिरंगा' अभियानका हिस्सा बनने के लिए प्रोत्साहित किया गया। इस अभियान के तहत दिनांक-4/08/22 को महाविद्यालय देहरा में विद्यार्थियों के लिए तिरंगे का इतिहास व उसका महत्व और स्वतंत्रता सेनानियों के जीवन परिचय के साथ उनका देश की आजादी में योगदान विषय पर निबंध लेखन प्रतियोगिता आयोजित कि गई। इसमें प्रीति, दीक्षा व रितिका क्रमशः प्रथम, द्वितीय व तृतीय स्थान पर रही।
- ❖ 4/08/22 को नारालेखन व चित्रकला प्रतियोगिता का आयोजन किया गया जिसमें हर घर तिरंगा विषय से सम्बन्धित चित्रकला में पूनम द्वितीय वर्ष से प्रथम स्थान पर रही। 5/08/22 को वृक्षारोपण कार्यक्रम का आयोजन जिसके अंतर्गत महाविद्यालय की प्राचार्य के साथ छात्राएं सिखा, मुस्कान, वैशाली, अमीषा और कशिश ने अर्जुन का पौधा लगाकर वृक्षारोपण कार्यक्रम का सुभारम्भ किया। कार्यक्रम को आगे बढ़ाते हुए विद्यार्थियों ने सहायक आचार्य के साथ मिलकर विभिन्न प्रकार के औषधियों जैसे हरड बेहड़ा, आवला व अर्जुन व कचनार आदि पौधों का वृक्षारोपण करते हुए एक पौधा अपने नाम का संकल्प लिया। 8/08/ 22 को भाषण प्रतियोगिता का आयोजन किया जिसका मुख्य विषय तिरंगे का इतिहास व कांगड़ा के स्वतंत्रता सेनानी बाबा काशीराम के योगदान विषय पर भाषण करवाया गया। 9/08/22 को भारतीय तिरंगे पर प्रश्नोत्तरी प्रतियोगिता में बी.ए. तृतीय वर्ष से निकिता, मीनाक्षी व कंचन प्रथम स्थान पर रही। आयोजन किया गया। मेहँदी प्रतियोगिता में समीक्षा बी.ए. प्रथम वर्ष से प्रथम स्थान पर रही।
- ❖ 12/08/22 को तिरंगा रैली का आयोजन किया गया। जिसमें माननीय विधायक देहरा श्री होशियार सिंह जी विशेष रूप से शामिल हुए और विद्यार्थियों का मार्गदर्शन किया।

तिरंगा यात्रा महाविद्यालय से लेकर स्थानीय बस स्टैण्ड बाजार से होते हुए शहीद भुवनेश्वर स्टेडियम तक निकाली गई। तिरंगा रैली में महाविद्यालय परिवार से प्राचार्य व समस्त प्राध्यापक गण मौजूद रहे। इस शुभ अवसर पर महाविद्यालय में रंगोली प्रतियोगिता का भी आयोजन किया गया। जिसमें ग्रुप 'अ' से बी.ए.द्वितीय वर्ष की आकांक्षा, रितिका, दीक्षा, ईशा, शबनम व शायना तथा ग्रुप 'ब' से तृतीय वर्ष से कुसुम, शायना, गरिमा व निकिता ने प्रथम स्थान प्राप्त किया।

- ❖ 15/08/22 राजकीय महाविद्यालय की छात्रों ने आजादी के अमृत महोत्सव के उपलक्ष्य पर आयोजित उपमंडल स्तरीय कार्यक्रम में रंगारंग कार्यक्रम प्रस्तुत करके अपनी उपस्थिति दर्ज करवाई।
- ❖ 17/09/22 को महाविद्यालय में वाणिज्य विभाग की तरफ से A FINANCIAL LITERARY PROGRAM का आयोजन किया गया जिसमें ब्रांच मैनेजर PNB बनखंडी व देहराबैंक के सदस्यों ने मिलकर प्राध्यापक व विद्यार्थियों को फिनेंसिअल फ्रौड के बारे में विस्तार से जागरूक किया।
- ❖ 3/09/22 महाविद्यालय में भारतीय स्टेट बैंक देहरा द्वारा एक दिवसीय वित्तीय साक्षरता शिविर का आयोजन किया गया।
- ❖ 5/09/22 महाविद्यालय में विद्यार्थियों द्वारा शिक्षक दिवस समारोह बहुत उत्साहपूर्वक मनाया गया।
- ❖ 13/09/22 को महाविद्यालय में कैरियर काउंसिलिंग से सम्बन्धित विभिन्न कोर्सों के बारे में एक सेमीनार का आयोजन किया गया कोर्स से सम्बन्धित EXCELLANCE TECHNOLOGY चंडीगढ़ से आए अधिकारी श्री राजीव नायर(सी.एम्.ओ. मार्केटिंग अधिकारी) और अक्षित शर्मा (ब्रांच अधिकारी) ने बताया कि विद्यार्थी स्नातक डिग्री के बाद प्रोग्राम और नॉन प्रोग्राम कोर्स जैसे (PHP, PYTHON, JAVA, ANDROID, WEB DESIGNING, DIGITAL MARKETING) इत्यादि में जा सकते हैं।

- ❖ 14/09/ 22 हिन्दी दिवस समारोह (आज की हिन्दी और उसका भविष्य) महाविद्यालय देहरा में हिन्दी विभाग की तरफ से हिन्दी दिवस समारोह बहुत धूमधाम से मनाया गया। कार्यक्रम में महाविद्यालय की प्राचार्य डॉ. अंजू आर चौहान ने बतौर अतिथि शिरकत की। कार्यक्रम का आगाज मुख्यातिथि के उद्बोधन से हुआ। इस अवसर पर विभिन्न प्रतियोगिता का आयोजन किया गया । भाषण प्रतियोगिता में प्रीति, प्रिया व पूनमनेक्रमशः प्रथम द्वितीय व तृतीय स्थान, काव्यपाठप्रतियोगिता में पूनम प्रथम, प्रीति व दिव्यांशु द्वितीय तथा शैलजा बीकॉम से तृतीय नारा लेखन वपोस्टर मेकिंग प्रतियोगिता में रुपाली प्रथम, हर्षिता द्वितीय व पूनम तृतीय स्थान पर रही।
- ❖ 14-27 सितम्बर 22 हिन्दी पखवाड़ा – महाविद्यालय में हिन्दी पखवाड़ा की अगली कड़ी में विभिन्न प्रतियोगिता का आयोजन किया गया इस दौरान भक्तिकाल की कवियत्री मीराबाई और रसखान के पदों का वाचन प्रतियोगिता करवाई गई जिसमें प्राची, भारती व सिखा साक्षी प्रथम, द्वितीय व तृतीय स्थान पर रही। हिन्दी भाषा में मुहावरे व लोकोक्तियों के प्रयोग विषय पर प्रश्नोत्तरी प्रतियोगिता का आयोजन किया गया जिनमें बी.ए. बी.कॉम. से कुल छः ग्रुप ने भाग लिया। ग्रुप सी से साक्षी, रीना, रिया प्रथम स्थान पर रही ।
- ❖ 30/09/22 महाविद्यालय में महिला प्रकोष्ठ की तरफ से स्वास्थ्य जागरूकता शिविर का आयोजन किया गया। जिसमें मुख्यवक्ता के रूप में सिविल अस्पताल देहरा से डॉ. भारती हेल्थ एड्युकेटर ज्वाला जी से लीला शर्मा व हेल्थ सुपर वाईजर निर्मल वालिया जी ने विद्यार्थियों को पोषण और कोशोरावस्था के दौरान होने वाले हार्मोनल परिवर्तन के बारे में बहुत बारीकी से जागरूक किया। कार्यक्रम के अंत में प्रश्नोत्तर में भाग लेने वाले विद्यार्थी रहें-प्रिया, कनिका, सीमा, पायल व रितिका जिन्हें वक्ताओं द्वारा पुरस्कृत भी किया गया।
- ❖ 3/11/22 महाविद्यालय देहरा में समरथ -2022 राज्य स्तरीय जन जागरूकता के अंतर्गत आपदा जोखिम न्यूनीकरण उत्सव का आयोजन किया गया । इस अवसर पर श्री विजय कुमार और श्री जोगिन्दर जो कि अग्निशमन विभाग देहरा में अग्निशामक पद पर कार्यरत बतौर मुख्यातिथि शिरकत की श्री विजय कुमार ने अग्नि सुरक्षा तरीकों के बारे में स्टाफ व विद्यार्थियों को अवगत कराया।
- ❖ 11/10/22 राजकीय महाविद्यालय देहरा में अंतर्राष्ट्रीय बालिका दिवस बहुत उत्साहपूर्वक मनाया गया। इस अवसर पर महाविद्यालय की छात्रों(प्रीति, सुप्रिया, मन्नत

रूपाली सीमा और अनुष्का क्रमशः काव्य पाठ व एकल गायन) के रूप में विभिन्न प्रस्तुति दी।

- ❖ 26/11/22 को महाविद्यालय में संविधान दिवस का आयोजन किया गया। इस कार्यक्रम के अंतर्गत अपने संविधान को जाओ विषय से सम्बंधित प्रश्नोत्तरी प्रतियोगिता का भी आयोजन किया गया। जिसमें क्रमशः कुसुम शायना अभिषेक, मुस्कान मीनाक्षी प्राची व मीनाक्षी कंचन प्रथम, द्वितीय व तृतीय स्थान पर रहें।
- ❖ 29/11/22 को महाविद्यालय में छात्र साइबर अपराध नियंत्रण एवं महिला सुरक्षा व सड़क सुरक्षा मुद्दों पर जागरूक किया। इस कड़ी में आज स्थानीय पुलिस प्रशासन कि ओर से महिला सुरक्षा, साइबर अपराध नियंत्रण एवं सड़क सुरक्षा के मुद्दों को लेकर एक दिवसीय संगोष्ठी का आयोजन किया गया मुख्यवक्ता के तौर पर श्री विशाल वर्मा उपमंडलीय पुलिस अधिकारी ने भाग लिया।
- ❖ 02/12/22 रेड रिबन क्लब द्वारा महाविद्यालय देहरा में विश्व एड्स दिवस का आयोजन किया गया। इस अवसर पर HIV एवं AIDS से सम्बन्धित विषय पर मुख्यवक्ता सिविल अस्पताल देहरा से अश्वनी (NACCO सलाहकार) पुष्कर व श्री मती मीनाक्षी ज्वाला जी (सलाहकार) ने विद्यार्थियों को HIV के बारे में जानकारी दी। इस अवसर पर विद्यार्थियों को HIV से सम्बन्धित फिल्म दिखाई गयी। तथा पोस्टर मेकिंग व नारालेखन प्रतियोगिता का भी आयोजन किया गया जिसमें कंचन प्रथम, शैलजा व पलक ने द्वितीय तथा वैशाली व मीनाक्षी ने तृतीय स्थान प्राप्त किया।
- ❖ 19/12/22 को महाविद्यालय में महिला प्रकोष्ठ कि तरफ से स्वतंत्रता संग्राम में भारत की महिला स्वतंत्रता सेनानियों का योगदान विषय पर भाषण प्रतियोगिता का आयोजन किया गया। जिसमें प्रमुख रूप से महिला स्वतंत्रता सेनानी 1. सावित्रीबाई फूले, 2. रानीलक्ष्मीबाई और 3. झलकाई बाई के विशेष संदर्भ में महाविद्यालय के विद्यार्थियों (मन्नत, अनुष्का, दिव्यांशु, पूनम, कंचन भारती, काजल सुनील व शैलजा आदि) ने बढ-चढ कर हिस्सा लिया और अपने विचार प्रस्तुत किए।
- ❖ 23/12/22 को राजकीय महाविद्यालय में अंग्रेजी व हिंदी विभाग कि तरफ से A LECTURE ON COMMUNICATION SKILLS विषय पर श्री मती अनीता ठाकुर ने विद्यार्थियों को अंग्रेजी में बात करने के लिए प्रेरित किया।
- ❖ 24/02/2023 सड़क सुरक्षा क्लब द्वारा मनाये जा रहे सड़क सुरक्षा माह के अंतर्गत आज महाविद्यालय में एक दिवसीय संगोष्ठी का आयोजन किया गया। यह कार्यक्रम ट्रैफिक

थाना देहरा के सहयोग से सम्पन्न हुआ। कार्यक्रम में प्राचार्य डॉ. अंजू चौहान ने मुख्यातिथि व थाना इंचार्ज ASI हेमन्त सिंह व श्री इन्द्र सिंह द्वारा वक्ताओं के रूप में भाग लिया। विद्यार्थियों को विभिन्न सड़क सुरक्षा नियम व उनकी अनिवार्यता को समझाया। हैलमेट, सीट,बैल्ट के बिना वाहन चलाने व शराब इत्यादि। लाइशेंस की अनिवार्यता व उसको बनवाने की प्रक्रिया को विस्तार से समझाया।

- ❖ 25/01/2023 को महाविद्यालय में सड़क सुरक्षा क्लब, रेड रिबन क्लब राष्ट्रीय सेवा योजना व रोवर-रेंजर के संयुक्तावाधान में सड़क सुरक्षा नशा निवारण व समाज जागरण हेतु विभिन्न कार्यक्रम आयोजित किए गये। इसके अंतर्गत महाविद्यालय से बाजार तक एक रैली का आयोजन किया गया। इसके अलावा एकल गायन, स्किट, प्रश्नोत्तरी, निबन्ध लेखन, पोस्टर मेकिंग भाषण व नारा लेखन प्रतियोगिता का आयोजन किया गया।
- ❖ 26/01/2023 गणतन्त्र दिवस समारोह के उपलक्ष्य पर राजकीय महाविद्यालय देहरा के छात्र-छात्रों ने ब्लॉक स्तर पर आयोजित कार्यक्रम में हिस्सा लिया। इस सुअवसर पर महाविद्यालय के पांच छात्राओं (प्रियंका रूपाली सुनैना सुमन और प्रिया) ने देशभक्ति नृत्य प्रस्तुत कर खूब वाहवाही लूटी इस मौके पर महाविद्यालय के छात्र दिव्यांशु ने ज्ञानवर्द्धक भाषण प्रस्तुत किया। देहरा उपमंडलाधिकारी श्री संकल्प गौतम द्वारा अन्त में छात्र-छात्रों को स्मृति चिन्ह देकर सम्मानित किया गया।
- ❖ 27/02/2023 को महाविधायल में वणिज्य विभाग द्वारा स्टॉक ट्रेडिंग प्रोग्राम पर लेक्चर आयोजित किया गया।
- ❖ 24/2/2023 महाविद्यालय देहरा ने सड़क सुरक्षा नियमों पर छात्र किये जागरूक राजकीय महाविद्यालय देहरा फरवरी मास को सड़क सुरक्षा माह के रूप में मना रहा है. इस क्रम में महाविद्यालय में सड़क सुरक्षा नियमों पर जागरूकता फैलाने के लिए एक जागरूकता संगोष्ठी का आयोजन किया गया. यह कार्यक्रम स्थानीय ट्रेफिक पुलिस के सहयोग से आयोजित किया गया. इस कार्यक्रम में महाविद्यालय की प्राचार्या डॉ अंजू चौहान ने मुख्यातिथि व ट्रेफिक थाना देहरा के इंचार्ज सहायक निरीक्षक श्री हेमंत सिंह व श्री इन्द्र सिंह द्वारा वक्ताओं के रूप में शिरकत की. कार्यक्रम का सञ्चालन डॉ दिनेश द्वारा किया गया. कार्यक्रम में प्रो निशा राणा, प्रो. प्रवीण, प्रो. शिवानी व डॉ. मंजू सहित महाविद्यालय के लगभग पचहत्तर विद्यार्थियों ने भाग लिया. अपने संबोधन में श्री हेमंत सिंह ने बताया कि भारत में बढ़ते सड़क सुरक्षाके नियमों के उल्लंघन व बढ़ती सड़क

दुर्घटनाओं को ध्यान में रखते हुए सड़क सुरक्षा नियम कड़े किये जा रहे हैं. इसी कड़ी में सरकार ने जुर्माना राशी को बढ़ा दिया है. पहले जहाँ सीट बेल्ट व हेल्मेट न पहनने के लिए सौ रुपया जुर्माना किया जाता है उसे अब एक हजार कर दिया गया है. यह सब लोगों को सड़क सुरक्षा नियमों का पालन करवाने के लिए किया जा रहा है जिससे कि भारतीय जनमानस के जान मॉल की रक्षा हो सके. उन्होंने विद्यार्थियों को चेताया कि कभी भी बिना हेल्मेट या सीट बेल्ट पहने व वाहन चलाते समय मोबाइल फोन का प्रयोग नहीं करना चाहिए. इससे न केवल अपनी जान बल्कि दूसरों की जान को भी खतरा होता है. उन्होंने कहा कि प्रत्येक की जान अनमोल है इसकी रक्षा करने का सबको दायित्व उठाना चाहिए. इनके साथ आये इंद्र सिंह ने भी नशे की गंभीर समस्या की चर्चा की तथा नशा करके वाहन चलाने के बढ़ते चलन पर अपनी चिंता व्यक्त की. उन्होंने लाइसेंस बनाए जाने के तौर तरीके भी समझाए. अंत में डॉ अंजू चौहान ने अपने अध्यक्षीय भाषण में विद्यार्थियों का सड़क सुरक्षा नियमों का पूरी तरह से पालन करने व इस सम्बन्ध में दूसरों को भी जागरूक करने का बीड़ा उठाने का आह्वान किया।

- ❖ 25/02/2023 देहरा महाविद्यालय में सड़क सुरक्षा पर आयोजित किए गए विभिन्न कार्यक्रम राजकीय महाविद्यालय देहरा के सड़क सुरक्षा क्लब द्वारा मनाये जा रहे सड़क सुरक्षा माह के अंतर्गत महाविद्यालय के रैड रिबन क्लब, राष्ट्रीय सेवा योजना, रोवर रेंजर इकाई के संयुक्त तत्वाधान तत्वधान में सड़क सुरक्षा, नशा निवारण व सामाजिक जाग्रति हेतु महाविद्यालय परिसर में विभिन्न कार्यक्रम आयोजित किए गए. ये कार्यक्रम महाविद्यालय की प्राचार्या डॉ अंजू चौहान की अध्यक्षता में सड़क सुरक्षा क्लब के कार्यक्रम समन्वयक डॉ दिनेश शर्मा की देखरेख में संपन्न किए गए. प्रो प्रवीण, प्रो निशा राणा, डॉ मंजू व प्रो शिवानी गुप्ता के कुशल नेतृत्व में विद्यार्थियों ने इन कार्यक्रमों में भाग लिया. इसमें विद्यार्थियों ने चित्र कला, नारा लेखन, भाषण, प्रश्नोत्तरी, एकल गायन, स्किट, व निबन्ध लेखन सहित कुल सात प्रतियोगिताओं में 65 प्रतिभागियों ने भाग लिया. एकल गायन में मन्नत, शैलजा व मुस्कान, भाषण प्रतियोगिता में पूनम, कनिका, व सिया, निबन्ध लेखन में मनीषा, पूनम व मुस्कान, चित्र कला में मुस्कान, पूनम व कंचन, नारा लेखन में मुस्कान, हर्षिता व कनिका ने क्रमशः प्रथम, द्वितीय व

तृतीय स्थान प्राप्त किया. प्रश्नोत्तरी प्रतियोगिता में प्रथम स्थान पर कंचन, मिनाक्षी व गरिमा की टीम, द्वितीय स्थान पर आदित्य, शुभाशीष व सिया की टीम, तथा पूनम, मुस्कान व कनिका की टीम तृतीय स्थान पर रहीं. इसी तरह सड़क सुरक्षा के नियमों के पालन की अनिवार्यता व बाध्यता को दर्शाने वाली लघु नाटिका का मंचन गरिमा, शुभाशीष, मुस्कान, आदर्श, पूनम, अभय, व दिव्यांशु की टीम ने प्रस्तुत की. कार्यक्रम में लगभग 120 विद्यार्थियों ने शिरकत की. अंत में अपने अध्यक्षीय भाषण में डॉ अंजू चौहान ने कार्यक्रम में भाग लेने वाले विद्यार्थियों का हौसला बढ़ाया व शेष विद्यार्थियों को इनका अनुसरण करते हुए महाविद्यालय में होने सभी कार्यक्रमों में बढ़ चढ़ कर भाग लेने का आह्वान किया. इसी के साथ उन्होंने सभी विद्यार्थियों से सड़क सुरक्षा नियमों का कड़ाई से स्वयं पालन करने व इन विषयों को समाज के अंतिम व्यक्ति तक ले जाने का सन्देश दिया.

- ❖ 9/03/2023- अंतर्राष्ट्रीय महिला दिवस समारोह(8 मार्च 2023) विषय-“लैंगिक समानता के लिए प्रौद्योगिकी और नवाचार” से सम्बंधित महाविद्यालय देहरा में अंतर्राष्ट्रीय महिला दिवस बहुत धूमधाम से मनाया गया । कार्यक्रम कि अध्यक्षता महाविद्यालय कि प्राचार्य डॉ. अंजू आर चौहान ने किया। मुख्यवक्ता के रूप में सिविल अस्पताल देहरा से हेल्थ सुपरवाइजर श्री मती निर्मल वालिया जी व हेल्थ कंसल्टेंट श्री पुष्कर जी ने विद्यार्थियों को महिला सशक्तिकरण और विश्व महिला क्यों मनाया जाना जरूरी है, विषय पर अपना बहुमूल्य विचार सांझा किया।
- ❖ 13/03/23 को राजकीय महाविद्यालय देहरा में विश्व क्षय रोग अभियान के तहत नारा लेखन और पोस्टर मेकिंग प्रतियोगिता का आयोजन किया. जिसमे महाविद्यालय कि प्राचार्या डॉ. अंजू चौहान ने बतौर अध्यक्ष शिरकत की. पोस्टर मेकिंग प्रतियोगिता में कंचन भारती ने प्रथम, पूनम ने द्वितीय और गरिमा और नितिका ने तृतीय स्थान हासिल किया .नारा लेखन प्रतियोगिता में मुस्कान ने प्रथम, नेहा ने द्वितीय और पूनम ने तृतीय स्थान हासिल किया . इस अवसर पर महाविद्यालय के सभी प्राध्यापक डॉ. दिनेश शर्मा, प्रोफ. निशा कुमारी, प्रोफ प्रवीण, डॉ. मंजू, प्रोफ. शिवानी लाइब्रेरियन श्रीमती चाँद रानी व अन्य नॉन टीचिंग स्टाफ उपस्थित रहे.

छात्रवृत्तियाँ: अगर आपके रास्ते में चुनौतियाँ आ रही हैं तो समझ जाओ आप दुनिया बदलने वाला कार्य कर रहे हैं।

सत्र 2022-23 में अलग-अलग योजनाओं के द्वारा विभिन्न वर्ग के विद्यार्थियों को छात्रवृत्ति के लिए कुल 35 विद्यार्थियों ने आदेवन किया है।

महाविद्यालय की वार्षिक पत्रिका:

‘शिक्षा भविष्य का सुनहरा रास्ता है, “कल” उन लोगों का है जो आज इसकी तैयारी करते हैं।’

सत्र 2022-23 महाविद्यालय की वार्षिक पत्रिका ब्यास धारा का पांचवा अंक प्रकाशित किया जाएगा। यह प्रकाशन डॉ अंजू चौहान के मार्गदर्शन व प्रमुख संपादक सहायक प्रोफेसर शिवानी गुप्ता के नेतृत्व में किया जाएगा। इस पत्रिका में मुख्यतः चार अनुभाग हैं जिसमें हिन्दी अनुभाग के स्टाफ संपादक डॉ. मंजू कुमारी व विद्यार्थी संपादक- साक्षी कौंडल, अंग्रेजी अनुभाग के स्टाफ संपादक स.प्रो प्रवीण कुमार व विद्यार्थी संपादक पूनम, योजना अनुभाग के स्टाफ संपादक निशा कुमारी व विद्यार्थी संपादक-आदित्य, पहाड़ी अनुभाग के स्टाफ संपादक स. प्रो. संजय कुमार व विद्यार्थी संपादक मीनाक्षी है।

पुस्तकालय की उपलब्धियाँ:वर्तमान में हमारा पुस्तकालय भवन स्कूल की बिल्डिंग में संचालित हो रहा है। वर्तमान समय में महाविद्यालय पुस्तकालय में लगभग 850 पुस्तकें हैं। पुस्तकालय में विद्यार्थियों के पाठ्यक्रम से सम्बंधित पुस्तकें, मासिक पत्रिकाएँ व अखबार भी उपलब्ध करवाए जाते हैं। पुस्तकालय में एक कंप्यूटर भी लगाये गए हैं जिसके फलस्वरूप विद्यार्थी ऑनलाइन ई- पत्रिका तथा ई- पुस्तकों का लाभ ले रहे हैं। इस वर्ष का सर्वश्रेष्ठ वाचक पूनम बी.ए. द्वितीय वर्ष को घोषित किया गया।

अभिभावक-अध्यापक संघ: महाविद्यालय में विभिन्न विकासात्मक कार्यों, छात्रों, अभिभावकों और महाविद्यालय प्रशासन के बीच बेहतर तालमेल बनाने के लिए हिमाचल प्रदेश सरकार के नियमानुसार प्राध्यापक अभिभावक संघ का गठन किया गया है। सत्र-2022-23 के लिए श्रीमती हरप्रीति कौर को प्रधान, श्री अरविंदर सिंह को उप प्रधान, डॉ. दिनेश कुमार शर्मा को सचिव, श्री मोहिंदर सिंह को सहसचिव तथा श्री मती स्वर्णा कुमारी को कोषाध्यक्ष निर्वाचित किया गया।

विकासात्मक कार्य : पुस्तकालय के सामने विद्यार्थियों को बैठने के लिए छत बनाई गयी। पुस्तकालय को चढ़ने वाली सीढ़ियों का पुनः निर्माण किया गया।

एंटी रैगिंग:

‘शिक्षाकासही उद्देश्य तथ्यों का नहीं, बल्कि मूल्यों का ज्ञान होना चाहिए’।

रैगिंग संबंधी समस्याओं के समाधान हेतु महाविद्यालय में एंटी रैगिंग कमेटी का गठन किया गया है, जो समय समय पर रैगिंग संबंधी गतिविधियों पर विशेष ध्यान रखती है।

महिलाप्रकोष्ठ:

‘जरूरी नहीं रौशनी चिरागों से ही हो, शिक्षा से भी घर रौशन होते हैं।’

महाविद्यालय देहरा में महिला जागरूकता और छात्राओं की सहायता के लिए महिला प्रकोष्ठ कार्यरत है। ‘लैंगिक भेदभाव और अनुचित यौन आचरण को रोकना महिला प्रकोष्ठ का एक उद्देश्य है’।

सड़क सुरक्षा क्लब: महाविद्यालय देहरा में सरकार के आदेशानुसार एक सड़क सुरक्षा क्लब का गठन किया गया है तथा इस क्लब द्वारा विभिन्न कार्यक्रमों के माध्यम से सड़क सुरक्षा के प्रति जागृति का प्रसार किया गया है।

रोवर व रेन्जर्स का गठन: (भारत स्काउट और गाइड हिमाचल प्रदेश) राजकीय महाविद्यालय देहरा में रोवर व रेन्जर्स इकाई का गठन वर्ष-2019 में चार्टर न. BSGHP0050 के तहत किया गया। जिसमें रोवर विभाग में 20 छात्र व रेन्जर्स विभाग में 20 छात्राओं का चयन किया गया है। प्रत्येक वर्ष महाविद्यालय में रोवर व रेन्जर्स का चयन किया जाता है।

रेड-रिबबन क्लब: महाविद्यालय देहरा में रेड-रिबबन क्लब की स्थापना की गयी है। इस क्लब के माध्यम से युवाओं में विभिन्न विषयों जैसे टी.बी., एड्स से बचाव सम्बन्धी चर्चा की जाती है। एवं विभिन्न जागरूकता कार्यक्रम चलाये जाते हैं। राष्ट्रीय एड्स कंट्रोल संस्था (NACO) स्वास्थ्य मंत्रालय भारत सरकार स्वास्थ्य विभाग हिमाचल प्रदेश के निर्देशानुसार किए जाते हैं। रेड-रिबबन एक प्रतीकात्मक चिन्ह है जो एच. आई. वी. एड्स के विरुद्ध संघर्षरत लोगों की एकता को दर्शाता है।

राष्ट्रीय सेवा योजना: शैक्षणिकसत्र 2022-23 से महाविद्यालय को हिमाचल प्रदेश विश्वविद्यालय के आदेश न. 2009-Allot/NSS/HPU के तहत राष्ट्रीय सेवा योजना (NSS) यूनिट का आवंटन किया गया। इस योजना में महाविद्यालय के 50 स्वयंसेवी पंजीकृत किए गए।

सांस्कृतिक कार्यक्रम “तराना”: केंद्रीय छात्र परिषद् द्वारा सांस्कृतिक कार्यक्रम का आयोजन हर वर्ष की भांति हर्षोल्लास से मनाया गया है।

वार्षिक पारितोषिक वितरण समारोह: महोदया, जिस समारोह के समायोजन में हम आप सभी जुड़े हैं, उस पर भी कुछ तथ्यों को उजागर करना चाहूंगी। यह समारोह आज के मुख्याथिति माननीया पूर्व राज्य सभा सदस्य विप्लव ठाकुर जी के सानिध्य में संपन्न हो रहा है। यह कार्यक्रम पुरस्कारों के आधार पर चार श्रेणियों में विभाजित किया गया है। प्रथम शैक्षणिक पुरस्कार, द्वितीय खेलकूद तृतीय सांस्कृतिक व चतुर्थ अन्य गतिविधियों के पुरस्कारों को रखा गया है।

निष्कर्ष :

महोदया, राष्ट्र व मानवता के विकास के लिए शिक्षा के महत्व को नकारा नहीं जा सकता। शिक्षा की भूमिका हमारे घर की चौखट से, देश की सरहदों से भू-मंडलीय स्तर पर वैश्विक सभ्यता से रु-बरु करवाती है।

हमारी इस संस्था को अभी कई मील के पथर स्थापित करने हैं। प्रतियोगिता के इस युग में उच्च शिक्षा ही सुदृढ़ व समृद्ध समाज के निर्माण हेतु अपना सार्थक योग देती है। हम सभी संस्था, शिक्षक व विद्यार्थी के स्तर पर इस शिक्षा से क्या लाभ उठा पायेगे, यह विचारणीयप्रश्न है।

इस रिपोर्ट को पूर्ण करने से पूर्व, यह मेरा पावन कर्तव्य बनता है कि मैं अपने सहयोगियों, कर्मचारियों, CSCA पदाधिकारियों व सदस्यों, विद्यार्थियों का आभार प्रकट करूँ जिनके सहयोग से प्रशासनिक एवम समस्त गतिविधियों का कार्य पूर्ण हुआ और आप सभी के सहयोग से यह पारितोषिक वितरण समारोह सुव्यवस्थित हो पाया है।

अभिभावक प्राध्यापक संघ के पदाधिकारी तथा सदस्यों का आभार व्यक्त करना चाहूंगी जिनका प्रत्यक्ष व परोक्ष सहयोग हमेशा मिलता रहा है। लोक निर्माण विभाग, वनविभाग, स्वास्थ्य, जल और विद्युत विभाग के अधिकारी तथा कर्मचारी और पत्रकार बन्धुओं का धन्यवाद करना

मैं अपना कर्तव्य समझती हूँ, जिनका समय-समय पर महाविद्यालय प्रशासन को सहयोग मिलता रहा है।

अंत में, मैं विशेषतः आज के मुख्यातिथि माननीय पूर्वमंत्री श्री विप्लव ठाकुर जीका धन्यवाद व आभार प्रकट करना अपना गौरव समझती हूँ।

धन्यवाद।

डॉ. अंजू रा. चौहान
प्राचार्य
राजकीय महाविद्यालय, देहरा